



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 05-09-2023

சனாதனமும் சனாதனிகளும்

சனாதனம் - என்பது என்ன? வேறுபாடும் - பாகுபாடும் காட்டுவதுதான் சனாதனம். உயர்ந்த ஜாதி - தாழ்ந்த ஜாதி என்ற பேதத்தை உருவாக்குவது சனாதனம். ஜாதியில் மட்டுமல்ல ஆண் உயர்ந்தவன் - பெண் தாழ்ந்தவன் என்ற பேதத்தை உருவாக்குவதுதான் சனாதனம்.

சனாதனிகள் - என்பவர்கள் யார்? இந்த பாகுபாட்டையும் வேற்றுமையையும் காப்பாற்றுவார்கள். அவர்களது மொழியில் தாழ்ந்தவர்களாக அடையாளம் காட்டப்படுபவர்களையும் - பெண்களையும் முன்னேறிவிடாமல் தடுப்பவர்கள்தான் சனாதனிகள். ஒட்டுமொத்த இந்துப் பெண்களையும், பெரும்பான்மை இந்து ஆண்களையும் இழிவுபடுத்தும் கொள்கைதான் சனாதனம். மனுஸ் மிருதியின் ஒவ்வொரு கூத்திரமும் இதனைத்தான் சொல்கிறது.

இத்தகைய சனாதனத்துக்கும் - சனாதனிகளுக்கும் எதிரான போராட்டம் தமிழ்ச் சமூகத்தில் பல்லாண்டுகளாக நடந்து வருகிறது. அதில் முதலாமவர் வான்முகி வள்ளுவர். அடுத்து வருகிறார் அருடபிரகாச வள்ளலார். இதனை அரசியல் இயக்கமாக ஆக்கியவர் தந்தை பெரியார். இதுதான் இன்றுவரை ஒலித்துக் கொண்டு இருக்கிறது.

சங்க காலத்திலேயே துளிர் விட்டு - நிலப்பிரபுத்துவ காலத்தில் வேர் பதித்து - அன்னியப் படையெடுப்புக்களால் ஆதிக்க சக்தியாகவே மாறி - காலனியக் காலத்திலும் அவர்களுக்கே அடிமைச் சேவகம் செய்தும் அச்சுறுத்தியும் பணியை வைத்து - விடுதலை பெற்ற இந்தியாவிலும் அந்தச் சிந்தனைகளை முழுக்க முழுக்க விதைத்து சனாதனமும் - சனாதனிகளும் தங்களுக்கு அபுத்ததை நிறுத்தாமல் தொடர்ந்து கொண்டே இருக்கிறார்கள் என்பது உண்மைதான்.

இத்தகைய சனாதனத்தையும் - சனாதனிகளையும் தொடக்கக் காலத்தில் இருந்து அம்பலப்படுத்தியதில் பெரும் பங்கு வகித்தது திராவிட இயக்கம். அதனால்தான் திராவிட இயக்கத்தின் மீது அவர்களுக்கு அடங்காத கோபம். 'சனாதன - வர்ணாசிரமத்தில்' மட்டும் கை வைக்காமல் இருந்திருந்தால் மற்ற இயக்கத்துக்குள் ஊடுருவியதைப் போல திராவிட இயக்கத்துக்குள்ளும் அவர்கள் ஊடுருவி இருப்பார்கள். இயக்கத்தையே அழித்திருப்பார்கள். சிதைத்திருப்பார்கள்.

புகுத்தறிவுப் பகலவன் தந்தை பெரியாருக்கு ஆற்றிவும் கடந்த புகுத்தறிவு இருந்தது. பட்டறிவு இருந்தது. அதனால்தான் இயக்கத்தின் நோக்கத்தைச் சரியாக வரையறுத்தார். மேல் கட்டுமானத்தை மாற்றினால் போதாது. அடிக்கட்டுமானத்தை சரியாக உருவாக்க வேண்டும் என்றார். அவரால் உருவாக்கப்பட்ட இயக்கத்துக்குள் ஆரிய சக்திகள் - சனாதன சக்திகளால் ஊடுருவ முடியவில்லை.

அரசியல் இயக்கம் கண்டாலும், 'ஆரிய மாயை' உணர்ந்தவராக பேரறிஞர் அண்ணா அவர்கள் இருந்தார்கள். 'நான் மிக மிக மிக பிற்படுத்தப்பட்டவன். எத்தனை மிக மிக மிக வேண்டுமானாலும் போட்டுக் கொள்ளுங்கள்' என்றார் தமிழினத் தலைவர் கலைஞர். 'ஆரியத்தை வீழ்த்த வந்த திராவிடத்தின் வாரிசுகள் நாங்கள்' என்று நெஞ்ச நிமிர்த்திச் சொல்லி வருகிறார் 'திராவிட மாதல்' ஆட்சியின் முதலமைச்சர் மாண்புமிகு மு.க.ஸ்டாலின் அவர்கள். 'சனாதனத்தை எதிர்க்க முடியாது. ஒழிக்கத்தான் முடியும்' என்று சொல்லத் தொடங்கி இருக்கிறார் மாண்புமிகு அமைச்சர் உதயநிதி ஸ்டாலின் அவர்கள்.

'பிறப்பொக்கும் எல்லா உயிர்க்கும்' என்ற வள்ளுவர் வாக்கின் இன்றைய வடிவம்தான் மாண்புமிகு அமைச்சர் உதயநிதி ஸ்டாலின் அவர்களின் உரையாகும். ஈராயிரம் ஆண்டுகளாக நடைபெற்று வரும் போராட்டத்தின் இன்றைய வடிவம் இது.

'ஒழித்தல்' என்றால் சனாதன எண்ணங்களை ஒழித்தலே தவிர. சனாதனிகளை ஒழித்தல் ஆகாது. 100 ஆண்டுகளாக இயக்கம் நடத்திய பெரியார் அவர்கள் எந்தக் கோவிலையும் இடிக்கவில்லை. எந்த எதிரியையும் அழிக்கவில்லை. பெரியாரும் அண்ணாவும் கலைஞரும் எழுதியதற்காக - பேசியதற்காக கைது செய்யப்பட்டு சிறை இருந்திருக்கிறார்களே தவிர வன்முறைகளில் அல்ல. அது திராவிட இயக்கத்தின் பாணியும் அல்ல. கொள்கை வரலாறு உண்டே தவிர, கொலை வரலாறுகள் கிடையாது.

'அழித்தொழித்தலின் வரலாறு' சுதந்திர இந்தியாவில் மகாத்மா காந்தியில் தொடங்குகிறது. அதனைச் செய்தது யார்? 'இனப்படுகொலையின் வரலாறு' 2002 குஜராத் நடந்தது. அதனைச் செய்தது யார்? மசூதியை கடப்பாரையைக் கொண்டு தகர்த்தது யார்? குடியுரிமைச் சட்டத்தின் நோக்கமும், பொது சிவில் சட்டத்தின் நோக்கமும் இனச் சக்திகரிப்பு அல்லாமல் வேறென்ன?

"சனாதனக் கோட்பாட்டைத்தான் நான் விமர்சித்தேன். எதுவுமே மாறக்கூடாது என்று சனாதனிகள் சொல்கிறார்கள். எல்லார்க்கும் எல்லாம் கிடைக்க வேண்டும் என்பது நமது நோக்கம்" என்று மிகமிகச் சரியாக தீர்மானப் பதிலளித்து விட்டார் கொள்கை வாரிசான மாண்புமிகு உதயநிதி ஸ்டாலின் அவர்கள். இதற்கு பதிலளிக்க நினைப்பவர்கள், சனாதனம் என்பது அனைவருக்கும் பொதுவானதுதான் என்று வாதிட்டால் வரவேற்கலாம். அது அவர்களால் முடியாது.

'சனாதனத்தை' வரிவரியாய் உரித்து தொங்க விட்டவர் அண்ணல் அம்பேத்கர் அவர்கள். 'சமூக உரிமைச் சட்டங்களிலேயே மிகக் கொடூரமான சட்டமே மனுதான்' என்றவர் அவர். "இந்த சதுர்வரண முறையை நான் அறவே வெறுக்கிறேன். எனது முழு இயற்கையும் அதை எதிர்த்து எழுகிறது. வெறும் உணர்ச்சியின் அடிப்படையில் மட்டும் நான் இதனை எதிர்க்கவில்லை. ஒரு சமூக அமைப்பு என்ற முறையில் சதுர்வரணம் நடைமுறை சாத்தியமற்றது. தீமை நிறைந்தது. இழிந்த தோல்வியை கண்டது. சதுர்வரண முறை என்பது மிகக் கொடூரமான முறையாகும்" என்றார் அண்ணல் அம்பேத்கர். எனவே சனாதனத்துக்கு பொய் புனுக்கு பூசி எடுத்து வர சனாதனிகள் முயற்சிக்கிறார்கள்.

பத்தாண்டு கால ஆட்சியில் சொல்லிக் கொள்வதற்கு எந்தச் சாதனையும் செய்யாத பா.ஜ.க., எதிர்க்கட்சிகள் சொல்லும் கருத்துகளில் இருந்து ஏதாவது ஒரு வார்த்தையை எடுத்து - திரித்து அதன் மூலமாக தீசை திருப்பப் பார்க்கிறது. 'சனாதனத்தை ஒழித்தல்' என்பதை இன அழிப்பு என்று அவர்களாக - அவர்களது புத்திக்கு ஏற்ப திரித்துக் கொள்கிறார்கள்.

வோட்டு வாங்க பா.ஜ.க.விடம் சொல்வதற்கு எதுவும் இல்லை. அதனால் பொய்யை எடுத்து வருகிறார்கள். 'பேச நா இரண்டேடையாப் போற்றி போற்றி' என்று எழுதியவர் பேரறிஞர் அண்ணா!



முதலமைச்சர் மு.க.ஸ்டாலின் அவர்கள் நேற்று (4.9.2023) தலைமைச் செயலகத்தில், வேளாண்மை மற்றும் உழவர் நலத்துறை சார்பில், குறைந்த அளவு பரப்பில் வேளாண்மையில் ஈடுபடும் விவசாயிகள் சிறிய வகை வேளாண் இயந்திரங்களை கொண்டு உழவுப் பணிகள் மற்றும் இதர வேளாண் பணிகளை மேற்கொள்ள ஏதுவாக, 35 கோடி ரூபாய் மானியத்தில் 3,907 விவசாயிகளுக்கு பவர்டிசுலர்கள் மற்றும் 293 விவசாயிகளுக்கு விசை களையெடுப்பான் கருவிகள் என மொத்தம் 4,200 விவசாயிகளுக்கு இக்கருவிகளை வழங்கிும் விதமாக மூன்று விவசாயிகளுக்கு பவர்டிசுலர்கள் மற்றும் விசை களையெடுப்பான் கருவிகளுக்கான ஆணைகளை வழங்கினார். இந்த நிகழ்ச்சியில், வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம், இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிரஜா, தலைமைச் செயலாளர் சிவ தாஸ் மீனா மற்றும் அரசு உயர் அதிகாரிகள் கலந்து கொண்டனர்.

2023 - 2024 பாசன ஆண்டில் - கர்நாடகாவிடம் இருந்து

உரிய நீர் பங்கைப் பெற மேற்கொண்டுள்ள நடவடிக்கைகள்!

சென்னை, செப். 5-

2023-2024 பாசன ஆண்டில் கர்நாடகாவிடம் இருந்து உரிய நீர் பங்கைப் பெற காவிரி நீர் மேலாண்மை ஆணையம் (CWMA) மற்றும் உச்ச நீதிமன்றத்தில் தமிழ்நாடு அரசு மேற்கொண்டுள்ள நடவடிக்கைகள் பற்றிய செய்திக் குறிப்பு வருமாறு:-

மேட்டூர் நீர்த்தேக்கத் திட்டமிடப்பட்ட நாளான 12.06.2023 அன்று இருந்த 69.25 டி.எம்.சி நீர் இருப்பு (CARRYOVER STORAGE), இந்திய வானிலை ஆய்வுத்துறையின் (IMD) அறிக்கையின்படி இந்த ஆண்டு பருவமழை சராசரி அளவில் இருக்கும், மற்றும் உச்ச நீதிமன்றத்தின் உத்தரவுகளின் அடிப்படையில் நிர்ணயிக்கப்பட்ட மாதாந்திர அட்டவணைப்படி பில்லிகுண்டுலில் பெறப்பட்ட வேண்டிய நீர் ஆகியவற்றை கருத்தில் கொண்டு, குறுவை, பயிர்வெதற்கும், சம்பா பயிர்களுக்கான ஆயத்தப் பணிகளைத் தொடங்குவதற்கும் ஏதுவாக 12.06.2023 அன்று நீர் திறக்கப்பட்டது.

2. 2023-2024 நீர் ஆண்டில் காவிரி நீர் முறைப்படுத்தும் குழு (CWRC) 81வது, 82வது, 83வது, 84வது மற்றும் 85வது கூட்டங்களை 30.6.2023 முதல் 28.8.2023 வரை நடத்தியது. அவ்வாறே காவிரி நீர் மேலாண்மை ஆணையத்தின் (CWMA) 21வது, 22வது மற்றும் 23வது கூட்டங்கள் 16.6.2023, 11.8.2023 மற்றும் 29.8.2023 ஆகிய நாட்களில் நடைபெற்றது. இந்த கூட்டங்களில் தமிழ்நாடு உறுப்பினர் தமிழ்நாட்டின் பங்கை கர்நாடகா குறிப்பிட்ட அட்டவணைப்படி அளிக்க வலியுறுத்தி வந்தார்கள். இருப்பினும் கர்நாடக அரசு அட்டவணைப்படி நிரை அளிக்க வில்லை. குறைபாடு ஜூன் முதல் அதிகரித்து வந்தது. இதை சரிசெய்ய காவிரி நீர் மேலாண்மை ஆணையத்தை தமிழ்நாடு தொடர்ந்து வலியுறுத்தி வந்தது.

3. கர்நாடகாவில் உள்ள 4 பெரிய நீர்த்தேக்கங்களின் 09.8.2023 நிலவரப்படி சராசரி ஆண்டில் கிடைக்க வேண்டிய நீரில் 42.54% குறைபாடு உள்ளது என காவிரி நீர் முறைப்படுத்தும் குழு கணக்கிட்டுள்ளது.

இவ்வாறு குறைபாட்டை கணக்கிடுவது ஒன்றிய அரசின் 01.6.2018 தேதியிட்ட அரசிதழ் அறிக்கையின்படி இருக்கவேண்டும். இதன்படி, 09.8.2023 அன்று வரை தமிழ்நாட்டிற்கு கிடைக்க வேண்டிய 37,971 டி.எம்.சினீர் குறைப்பாடுள்ளது. இதை உடன் அளிக்கவும் மற்றும் அதன் பிறகு அட்டவணைப்படி அளிக்கவும் கர்நாடக அரசை வலியுறுத்து கேட்டுக்கொள்ளப்பட்டது. ஆனால், இவைகளை கருத்தில் கொள்ளாமல் காவிரி நீர் முறைப்படுத்தும் குழு (CWRC) தானே கணக்கிட்டு தமிழ்நாட்டிற்கு கிடைக்க வேண்டிய பற்றாக்குறை நிரை பெற்றுத்தர எவ்வித நடவடிக்கையும் எடுக்காமல், 10.8.2023 அன்று நடந்த 84வது கூட்டத்தில் 10.8.2023 அன்று 11 ஆகஸ்டு 2023 முதல் அடுத்த 15 நாட்களுக்கு 15,000 கனஅடி நீர் விடுவிக்க கர்நாடக அரசிற்கு அறிவுறுத்தியது. தமிழ்நாடு காவிரி நீர் மேலாண்மை ஆணையம் (CWMA) 11.8.2023 அன்று நடைபெற்ற 22வது கூட்டத்தில் குறைந்தது வினாடிக்கு 24,000 கன அடி தேவை என்றும் ஆகையால் கிடைக்க வேண்டிய குறைபாட்டு நிரை உடனளிக்கவும், அதை தொடர்ந்து அட்டவணையின்படி நிரை பெற்றுத்தர கேட்டுக்கொண்டது. ஆனால் தமிழ்நாட்டின் கோரிக்கைகளை கருத்தில் கொள்ளாமல் தன்னிச்சையாக, கர்நாடகம் விடுவிக்க வேண்டிய நீரின் அளவை 15,000 கன அடியிலிருந்து (CWRC) 10,000 கனஅடியாக (CWMA) எந்த

தமிழ்நாடு அரசு செய்திக்குறிப்பு!

முகாந்திரமும் இல்லாமல் வினாடிக்கு 5,000 கன அடி என குறைத்து பில்லிகுண்டுலில் அளிக்க கர்நாடகாவை கேட்டுக் கொண்டுள்ளது. இந்திலை யில், 29.08.2023 அன்று நடைபெற்ற 23வது கூட்டத்தில், CWMA 5,000 கனஅடியாக எந்த அடிப்படையும் இல்லாமல் குறைத்துள்ளது என தெரிவிக்கப்பட்டது. மேலும், 01.06.2023 முதல் 27.08.2023 வரையில் தமிழ்நாட்டிற்கு கிடைக்கப்பெற வேண்டிய குறைபாடு நீர் 8,988 டி.எம்.சி பற்றி எவ்வித அறிவுறுத்தலும் அளிக்கவில்லை. தமிழ்நாடு குறைந்தது வினாடிக்கு 24,000 கனஅடி வீதம் 28.08.2023 முதல் 10 நாட்களுக்கு கர்நாடகா பில்லிகுண்டுலில் அளிக்க வேண்டும் என வலியுறுத்தியது.

5. 14.08.2023 அன்று உச்சநீதி மன்றத்தில் அளித்த மனுவில்

தமிழ்நாட்டிற்கு குறைந்தது வினாடிக்கு 24,000 கன அடி வீதம் ஆகஸ்டு மாதத்தில் அளிக்கவும், அதன்பின் அட்டவணைப்படி அளிக்கவும் காவிரி மேலாண்மை ஆணையம் (CWMA) தக்க நடவடிக்கை எடுக்க ஆணையிடுமாறு, உச்ச நீதிமன்றத்தில் கேட்டுக்கொள்ளப்பட்டுள்ளது. இந்த வழக்கினை அவசரம் மற்றும் அவசியம் கருதி, 01.09.2023 அன்று தமிழ்நாடு அரசு கோரியதன் பேரில், உச்சநீதிமன்றம் 06.09.2023 அன்று விசாரணை செய்ய ஆணையிட்டுள்ளது.

தமிழ்நாடு அரசு விவசாய பெருமக்களின் நலன் காக்கவும், தமிழ்நாட்டின் உரிமையை காக்கவும் தொடர் நடவடிக்கைகள் எடுத்து வருகின்றது. இவ்வாறு செய்திக்குறிப்பில் தெரிவிக்கப்பட்டுள்ளது.

05.09.2023, செவ்வாய்க்கிழமை

தென்காசி மாவட்டத்தில் கழக முன்னோடிகளுக்கு பொருத்தி மற்றும் கிளைகளைச் செயல்படுத்தும்...

மாண்புமிகு இளைஞர் நலம் மற்றும் விளையாட்டு மேம்பாட்டுத் துறை அமைச்சர் கழக இளைஞர் அணி செயலாளர்

உதயநிதி ஸ்டாலின்

அவர்களே வருக ! வருக !!

கே.கே.எஸ்.எஸ்.ஆர்.ஆர்

மாண்புமிகு கருவக வநவாய்த்துறை மற்றும் போரிட்துறை அமைச்சர்

வே.வெய்யபாலன்

தென்காசி தெற்கு மாவட்ட கழக பொறுப்பாளர்

M.திவான்மொலி

தென்காசி மேற்கு ஒன்றிய கழக செயலாளர்

மலிகா கதிரவன்

கலைஞர் தமிழ்ச்சங்க பொருளாளர், செங்கோட்டை